

امام محمد بن اسحاق بن خزيمة

۲۲۳ ————— ۳۱۱ھ

نام و نسب | محمد بن اسحاق بن خزيمة بن المغيرة بن صالح بن بكر۔ لیکن اپنے دادا کی جانب منسوب كئے جاتے ہیں اور ابن خزيمة کے نام سے معروف ہیں۔

کنیت، لقب اور وطن | آپ کی کنیت ابو بکر، لقب امام الائمة اور وطن حیرت پور ہے۔ چنانچہ آپ کو نیشاپوری لکھا جاتا ہے قبیلہ کے اعتبار سے آپ کو سلمی کہا جاتا ہے۔ کیونکہ اس قبیلہ کے ساتھ آپ کا ولادہ کا تعلق تھا۔

طلب علم | سب سے پہلے اپنے شہر نیشاپور میں علم حاصل کیا اور پھر طلب علم کی غرض سے عراق، شام اور حجاز کا بھی سفر کیا جہاں کے علماء سے کسب فیض کیا اور طلبہ کو بھی اپنے علم سے نوازا۔

آپ کے اتنا اور مشائخ | ابن خزيمة کے کئی معروف ائمہ استاذ ہیں جن سے آپ نے علم حدیث حاصل کیا اور جن سے آپ حدیث کی روایت کرتے ہیں۔ ان میں سے چند کے اساتذہ گرامی یہ ہیں:-

- | | | | |
|-----------------------|---|-----------------------------|---|
| محمد بن مینع | ① | محمد بن مینع | ⑩ |
| علی ابن بسر | ② | محمد بن بشار | ⑪ |
| محمد بن المشني | ③ | امام محمد بن اسمعيل البخاري | ⑫ |
| محمد بن يحيى اندلسي | ④ | احمد بن سيار المرزوي | ⑬ |
| محمد بن غيثلان | ⑤ | محمد بن امان المستلي | ⑭ |
| اسحاق بن موسى القطامي | ⑥ | عبد بن عبد الله السعدي | ⑮ |
| بشر بن معاذ | ⑦ | ابو كريب | ⑯ |
| يونس بن عبد الاعلى | ⑧ | نصر بن علي الجعفي | ⑰ |
| علي بن حنبل | ⑨ | وغیر | ○ |

آپ کے تلامذہ، اور وہ علماء حدیث جنہوں نے آپ سے روایت کی | آپ سے حدیث روایت کرنے والوں میں امام

بخاری اور امام مسلم شامل ہیں جنہوں نے صحیحین کے علاوہ دوسری کتب میں آپ سے احادیث کی روایت کی ہے۔ نیز آپ کے شاگردوں میں سے چند معروف ائمہ اور علماء کے نام درج ہیں:-

- | | | | |
|---|--|----|--|
| ۱ | محمد بن عبد اللہ بن الحکم | ۸ | ابو حامد احمد بن محمد بن یحییٰ |
| ۲ | ابو احمد بن المبارک المستملی | ۹ | ابو یحییٰ احمد بن مہران المقرمی |
| ۳ | ابراہیم بن ابی طالب (یہ تینوں حضرات علم میں آپ سے بڑے تھے) | ۱۰ | محمد بن احمد بن علی بن نصر المعدل |
| ۴ | یحییٰ بن محمد بن صاعد | ۱۱ | ابو حاتم بن حبان البستی |
| ۵ | ابو علی النیشاپوری | ۱۲ | ابو انصاف الطبرانی |
| ۶ | اسحاق بن سعد النسوی | ۱۳ | ابو اسد عبد اللہ بن عدی الجرجانی |
| ۷ | ابو عمرو بن محمد بن یحییٰ | ۱۴ | اور ابن خزمیہ کے پوتے محمد بن الفضل بن محمد بن محمد بن خزمیہ |

تخریج احادیث | ابن خزمیہ کی مروی احادیث کی جن اصحاب نے تخریج کی یعنی ان کو روایت کیا اور اپنی کتابوں میں نقل کیا ان میں امام بخاری اور امام مسلم دونوں شامل ہیں جنہوں نے غیر صحیحین میں آپ سے روایت کی ہے جیسا کہ اوپر ہم نے بیان کیا۔

ابن خزمیہ کا انتقال امام مسلم کے انتقال کے پچاس سال بعد ہوا۔ اور یہ روایت الا کا بر عن الاصاغر کی ایک مثال ہے جس میں امام مسلم نے جو اکابر میں سے ہیں اور ان دونوں کی تاریخ وفات میں ۵۰ سال کا وقفہ ہے۔ اسی طرح امام بخاری نے ابن خزمیہ سے روایت کی جب کہ امام بخاری کا انتقال ۶۶ ۲۵ھ میں ہوا۔ اور ابن خزمیہ سے خود ان کے پوتے محمد بن الفضل بن محمد بن اسحاق نے بھی روایت کی ہے جن کی وفات ۳۸۷ھ میں ہوئی۔ اس طرح امام بخاری کی وفات اور ابن خزمیہ کے پوتے محمد بن الفضل کی وفات میں ایک سو ستائیس سال کا وقفہ ہوا۔ اور ان دونوں نے ابن خزمیہ سے روایت کی ہے۔

اصول حدیث کے اعتبار سے یہ سابق اور لاحق کی مثال ہے کہ ایک دو راوی ایک ہی شیخ سے حدیث کی روایت کریں لیکن ایک راوی کی وفات دوسرے راوی سے طویل عرصہ قبل ہو چکی ہے۔

آپ کے بارے میں اللہ کی آلا اور تعریفی کلمات | آپ کے جمعہ اور بعد میں آنے والے تمام مورخین و سوانح نگار علم عمل اور پختہ عقائد میں آپ کی جلالت شان کے معترف ہیں۔ مشہور زاہد ابو عثمان کا قول ہے کہ ابن خزمیہ کی برکت سے اللہ تعالیٰ بہت ساری مصیبتیں اہل نیشاپور سے دور کر دیتا ہے۔

ابن خزمیہ کے پوتے محمد بن الفضل کا بیان ہے کہ: میرے دادا کچھ بھی جمع نہیں کرتے تھے۔ جو آتا اہل علم اور طلباء پر خرچ کر دیتے بلکہ طبیعت میں نام و نشان نہ تھا۔ اور دنیا کی محبت نے دل میں جگہ تک نہ پائی تھی۔

ابوعلیٰ نیشاپوری کہتے ہیں کہ علم و فضل میں میں نے ابن خزمیہ جیسا آدمی نہیں دیکھا۔

ابو حاتم نے ابن خزمیہ کا قول نقل کیا ہے کہ میں نے جو کچھ سیاہی سفیدی پر پھیلانی (یعنی جو کچھ کاغذ پر لکھا) وہ اپنا تک اچھی طرح یاد ہے۔ ابوعلیٰ نیشاپوری کہتے ہیں کہ ابن خزمیہ کو مسائل والی جاہلیت اس طرح یاد تھیں جیسے حافظ قرآن کو سورتیں۔ ابو حاتم ابن حبان کہتے ہیں کہ میں نے روئے زمین پر سوائے ابن خزمیہ کے کوئی ایسا شخص نہیں دیکھا جس کو احادیث صحیحہ کے الفاظ اس طرح یاد ہوں گویا اس کے سامنے کتاب کھلی رکھی ہے۔

واقطنی کہتے ہیں کہ ابن خزمیہ زبردست امام تھے جن کی نظیر ملنا مشکل ہے۔

ابوالعباس ابن سرہج کے سامنے ابن خزمیہ کا ذکر کیا گیا تو بولے کہ وہ احادیث رسول اللہ میں سے نکات اس طرح نکالتے جیسے کاریگر اپنے ہنر سے نقش زنگار بنانا چاہتا ہے۔

ابن حاتم سے ابن خزمیہ کے بارے میں سوال کیا گیا تو کہا:۔ وہ ہمارے بارے میں کس سے سوال کریں تو باح ہے ان کے بارے میں کیا پوچھتے ہو؟ اہم ہیں جن کی پیروی کرنا ضروری ہے۔

حافظ ذہبی: تذکرۃ الحفاظ میں ابن خزمیہ کو ان الفاظ سے یاد کرتے ہیں، الحافظ الکبیر امام الائمة شیخ الاسلام اور لکھتے ہیں کہ خراسان میں امامت آپ پر ختم ہے اور اس دور میں حافظ بھی آپ پر تمام ہے۔

ابن حبان کہتے ہیں: احادیث کا متن اور اسناد بیان کرنے میں ان کی نظیر نہیں دکھی۔

ابو اسحاق الشیرازی کہتے ہیں کہ ابن خزمیہ فقہ اور حدیث دونوں کے جامع تھے اور آپ کو واقعہ امام اللہ کہا جاسکتا ہے۔

ابن خزمیہ کے استاد شیخ ربیع کا کہنا ہے۔ ہم نے ابن خزمیہ سے اس سے کہیں زیادہ استفادہ کیا جتنا انہوں نے ہم سے سیکھا ہے۔

ابوبکر نقاش نے ابن خزمیہ کا اپنا قول نقل کیا کہ سولہ سال کی عمر کے بعد میں نے کسی کی بات بغیر دلیل تسلیم نہیں کی۔ اور ابو زکریا العنبری کہتے ہیں کہ میں نے ابن خزمیہ سے خود سنا وہ کہتے تھے کہ اگر حدیث کی صحت کا پورا علم ہو جائے پھر کسی کا قول محبت نہیں۔

البدایہ والنہایہ میں علامہ ابن کثیر ان الفاظ سے آپ کی تعریف بیان کرتے ہیں کہ: ابن خزمیہ علم کا ایک سمندر تھے

علم کی تلاش میں کئی جگہ کا سفر اختیار کیا اور عالم بے بدل ہوئے۔

علمی میراث | حافظ ذہبی، العبدین لکھتے ہیں۔ کہ حافظ ابن خزمیہ کی کئی تصانیف ہیں۔ علامہ ابن کثیر نے البدایہ والنہایہ

میں لکھا ہے کہ ابن خزمیہ نے بہت ساری کتابیں تصنیف کیں اور جمع و تالیف کا کام کیا اور ان کی کتاب "الصحيح"

ان میں سے سب سے اہم اور مفید کتاب ہے۔ ابو عبد اللہ الحاکم اپنی کتاب "معرفۃ علوم الحدیث" ص ۱۰۴ میں لکھتے ہیں کہ

حافظ ابن خزمیہ کی تصانیف کی تعداد ۱۴۰ سے زیادہ ہے۔ اور ان میں متفرق رسائل اور فتاویٰ شامل نہیں ہیں۔ ان

متفرق رسائل میں "حدیث بریرہ" رضی اللہ عنہا سے متعلق رسالہ بھی شامل ہے جس کے تین اجزاء ہیں اور حج کے مسائل پر آپ کا رسالہ جس میں ۵ اجزاء ہیں۔

ان مذکورہ بالا اقوال سے معلوم ہوتا ہے کہ حافظ ابن خزمیہ نے کثیر تعداد میں تصانیف کیں افسوس کہ اس عظیم علمی ذخیرہ میں سے کچھ بھی ہم تک نہیں پہنچ سکا۔ ان کی تصانیف میں سے کوئی تصنیف اگر اسلامی کتاب خانوں میں سے کہیں پائی جاتی ہے تو وہ "کتاب التوجیر" ہے جو طبع ہو چکی ہے۔ یا حدیث پر ان کی مشہور کتاب "صحیح ابن خزمیہ" کا کچھ حصہ جو ڈاکٹر محمد مصطفیٰ الاعظمی نے استنبول کے کتب خانہ مکتبہ "احوالثالث" میں پایا نمبر ۳۴۸ اور صفحات ۳۰۱ ہیں۔ اس عظیم کتاب کے مذکورہ بالا حصے کی طباعت "المکتب الاسلامیہ بیروت" سے شروع ہو چکی ہے اور اب تک اس کا نقد تصنیف کے دو حصے طبع ہو چکے ہیں جس کا درجہ صحیح مسلم کے بعد سمجھا جاتا ہے۔ گویا بخاری اور مسلم عظیم الشان کتابوں کے بعد تیسرا درجہ اس کتاب کا ہے۔ اس کتاب کی اشاعت حقیقتاً اسلامی لائبریری میں گراں قدر اضافہ ہے۔

ابن خزمیہ کی وفات | اس مشہور جلیل القدر حافظ حدیث امام کا ۲۲ ذوالفقعدہ ۳۱۱ھ کو انتقال ہوا۔ ذہبی کے مطابق انتقال کے وقت آپ کی عمر نو اسی سال تھی کیونکہ آپ کی پیدائش ۲۲۳ھ میں ہوئی۔ لیکن ابو اسحاق الشیرازی کا خیال ہے کہ ان کی وفات ۳۱۲ھ میں ہوئی ہے۔ مگر دوسرے تمام مؤرخین جن میں ذہبی، علامہ ابن کثیر، ابن العماد اور ابن اسبکی شامل ہیں پہلی روایت یعنی ۳۱۱ھ میں انتقال کی روایت کو ترجیح دیتے ہیں۔

وہ مشہور اور مستند قدیم ماخذ جن میں آپ کا تذکرہ موجود ہے۔

نام مصنف	کتاب	صفحہ
ذہبی	العبر	جلد ۲ ص ۱۴۹
"	"تذکرۃ الحفاظ"	۲۸۶ " " "
ابن کثیر	البدایہ والنہایہ	۱۴۹ " ۱۱ "
ابو اسحاق شیرازی	طبقات الفقہاء	۱۰۵ " " "
ابن اسبکی	طبقات الشافعیہ	۱۳۰ " ۲ "
ابن ابی حاتم	کتاب الجرح والتعديل	۱۹۶ " ۳۱۲ "
ابن العماد	شذرات الذہب	۲۶۲ " ۲ "
العسقلانی	طرح النثریہ	۹۶ " ۱ "
عمر رضا کحالیہ	معجم المؤلفین	۳۹ " ۹ "
صدیق حسن خان	انتاج المکمل	۲۹۷ " "